

Annual Examination, 2020-2021

Hindi

Grade: 9

Time: 3 Hours

Date: 18.02.2021

Max. Marks: 80

- निर्देशः
- 1 इस प्रश्न-पत्र के चार खंड हैं- क, ख, ग, और घ।
 - 2 चारों खंडों के प्रश्नों के उत्तर देना अनिवार्य है।
 - 3 यथासंभव प्रत्येक खंड के उत्तर क्रमशः दीजिए।
 - 4 मुद्रित पृष्ठों की संख्या 3 है।
 - 5 कृपया जाँच कर लें कि इस प्रश्न-पत्र में 16 प्रश्न हैं।

खंड - क

प्रश्न 1. निम्नलिखित गद्यांश को ध्यानपूर्वक पढ़कर नीचे लिखे प्रश्नों के उत्तर लिखिए—(2+2+2+2+1+1) 10

वर्षा ऋतु में कदंब का वृक्ष पीले रंग के गोल फूलों से लद जाता है। तब इसकी सुंदरता बहुत आकर्षक हो जाती है। पीले फूलों की गंध बड़ी ही मनभावना होती है। वामन पुराण के अनुसार कदंब कदर्प यानी कामदेव के कर से उपजा वृक्ष है। इसी कारण इसके फूलों की गंध वातावरण को मादक बना देती है। यह भी कहा गया है कि कामदेव अपने धनुष पर जिस फूल का तीर चढ़ाते हैं, वह कदंब ही है। रामायण में लिखा है कि जब श्री राम ऋष्यमूक पर्वत पर भ्रमण कर रहे थे, तब वहाँ के भँवरे कदंब के फूलों का रस पान करने में इतने मस्त हो गए कि बारिश आने पर उनसे उड़ा नहीं गया और बहुत सारे भ्रमर पानी की तेज़ धारा में बहने लगे। अरण्य कांड के अनुसार पंचवटी में लगे वृक्षों में कदंब प्रमुख था। किष्किंधा कांड में राम कदंब की प्रशंसा करते हैं। विष्णु पुराण में उल्लेख है कि बलराम को कदंब के फूलों से बनी मदिरा पसंद थी, इसलिए उन्हें हलिप्रिय कहा गया है। इस पुराण में कदंब को ग्यारह योजन ऊँचा बताया गया है।

क. गद्यांश के आधार पर कदंब के वृक्ष की सुंदरता को अपने शब्दों में लिखिए।

ख. कामदेव और कदंब का क्या संबंध बताया गया है?

ग. रामायण में कदंब के बारे में क्या वर्णन मिलता है?

घ. कदंब के फूलों का वातावरण पर क्या प्रभाव पड़ता है?

ङ. विष्णु पुराण में कदंब के पेड़ की ऊँचाई कितनी बताई गई है?

च. उपर्युक्त गद्यांश का उचित शीर्षक लिखिए।

खंड - ख

प्रश्न 2. शब्द को वाक्य में प्रयुक्त करने पर उसमें क्या परिवर्तन होता है? उदाहरण सहित स्पष्ट कीजिए। 2

प्रश्न 3. (i) निम्नलिखित शब्दों में उचित स्थान पर अनुस्वार का प्रयोग कीजिए — 1

आनद सभावना

(ii) निम्नलिखित शब्दों में उचित स्थान पर अनुनासिक का प्रयोग कीजिए— 1

आसू पहेलिया

- प्रश्न 4. (i) 'सु' अथवा 'ना' उपसर्ग से दो शब्द बनाकर लिखिए— 1
- (ii) 'त्व' प्रत्यय से दो शब्द बनाकर लिखिए— 1
- (iii) 'संसर्ग' शब्द में से उपसर्ग तथा मूल शब्द अलग कीजिए— 1
- (iv) 'रसीला' शब्द में से प्रत्यय तथा मूल शब्द अलग कीजिए— 1
- प्रश्न 5. (i) निम्नलिखित श्रुतिसम भिन्नार्थक शब्दों के अर्थ लिखिए— 2
- अंश - अंस, अनिल - अनल
- (ii) निम्नलिखित शब्दों के दो-दो पर्यायवाची शब्द लिखिए— 2
- अग्नि, आकाश
- (iii) निम्नलिखित शब्दों के विलोम शब्द लिखिए— 2
- उत्थान, स्वाधीन
- प्रश्न 6. अर्थ की दृष्टि से वाक्यों के भेद लिखिए— 2
- (i) क्या तुमने पुस्तकें खरीद ली हैं?
- (ii) यदि रोहन परिश्रम करता, तो पास हो जाता।

खंड - ग

- प्रश्न 7. निम्नलिखित प्रश्नों के उत्तर (20-30 शब्दों में) लिखिए— (2+2+2) 6
- (क) अतिथि कितने दिनों से लेखक के घर पर रह रहा था? इसका लेखक पर क्या प्रभाव पड़ रहा था?
- (ख) धर्म के व्यापार को रोकने के लिए क्या उपाय होने चाहिए? 'धर्म की आड़' पाठ के आधार पर स्पष्ट कीजिए।
- (ग) लेखिका को 'सागरमाथा' नाम क्यों अच्छा लगा?
- प्रश्न 8. 'दुख का अधिकार' पाठ में लेखक ने समाज के वर्ग-भेद की गहरी अभिव्यंजना की है। इस तथ्य की विवेचना कीजिए। 5

अथवा

ल्हाटू कौन था? उसने लेखिका की सहायता कैसे की?

- प्रश्न 9. निम्नलिखित प्रश्नों के उत्तर (20-30 शब्दों में) लिखिए— (2+2+2) 6
- (क) जहाँ अगरवत्तियाँ बनती हैं, वहाँ का माहौल कैसा होता है? 'खुशबू रचते हैं हाथ' कविता के आधार पर लिखिए।
- (ख) रहीम के अनुसार हमें अपना दुख दूसरों के सामने क्यों नहीं प्रकट करना चाहिए?
- (ग) रैदास ने अपने स्वामी को किन-किन नामों से पुकारा है?

प्रश्न 10. 'खुशबू रचते हैं हाथ' कविता लिखने का कवि का मुख्य उद्देश्य क्या है? 5

अथवा

'एक फूल की चाह' कविता का केंद्रीय भाव अपने शब्दों में लिखिए।

प्रश्न 11. निम्नलिखित में से किन्हीं दो प्रश्नों के उत्तर 50 से 60 शब्दों में दीजिए— 3

(क) 'दिये जल उठे' पाठ में महिसागर नदी के दोनों किनारों पर कैसा दृश्य उपस्थित था? अपने शब्दों में वर्णन कीजिए।

(ख) लेखक का परिचय हमिद खाँ से किन परिस्थितियों में हुआ और हमिद को किन बातों पर विश्वास नहीं हो रहा था और क्यों? 3

(ग) गिलहरी के घायल बच्चे का उपचार लेखिका ने किस प्रकार किया?

खंड - घ

प्रश्न 12. निम्नलिखित विषयों में से किसी एक विषय पर संकेत बिंदुओं के आधार पर लगभग 80 से 100 शब्दों में 6

अनुच्छेद लिखिए—

(क) जीवन में परिश्रम का महत्त्व

- परिश्रम का अर्थ
- परिश्रम की आवश्यकता
- परिश्रम ही सफलता का मूल मंत्र।
- निष्कर्ष

(ख) देश प्रेम

- देश से स्वाभाविक लगाव
- मातृभूमि 'माँ' के समान
- बलिदान की उच्च भावना

(ग) ऋतुराज वसंत

- भारत में ऋतुएँ
- वसंत ऋतु का सौंदर्य
- वसंत के त्योहार

प्रश्न 13. आपके जन्मदिन पर मामा जी द्वारा भेजी गई घड़ी के लिए धन्यवाद देते हुए एक पत्र लिखिए। 5

अथवा

अपनी छोटी बहन के विवाह के शुभ अवसर पर अपने मित्र को बुलाने के लिए पत्र लिखिए।

प्रश्न 14. क्रिसमस के त्योहार की बधाई देते हुए अपने मित्र जोसेफ को एक संदेश लिखिए। 5

अथवा

मकर संक्रांति के अवसर पर अपने मित्र को बधाई देते हुए एक संदेश लिखिए।

प्रश्न 15. बहुत दिनों के बाद अचानक मिले दो मित्रों के बीच हुई वार्ता को संवाद के रूप में लिखिए। 5

अथवा

कोरोना महामारी के विषय में दो लोगों के मध्य होने वाले संवाद को लगभग 50 से 60 शब्दों में लिखिए।

प्रश्न 16. स्वच्छता के प्रति जनता को जागरूक करने हेतु नारा (स्लोगन) लिखिए। 5

अथवा

'वृक्षारोपण' हेतु जनता को जागरूक करने के लिए नारा (स्लोगन) लिखिए।